


આરતી છે વિરતિ



આરતી છે વિરતિ મહાપદ્મનાભની,
કેસરી આ સિંહની ચરમદેહી બાંધણી.

મહાવીર સ્વામીને સંપૂર્ણ સ્વાર્પિત,
'ત્યાગ' વિના ફોરવિયું સુક્ષાયક સમકિંત.
અવિરત ઝૂરણાં વીર-વીર નામની.

શૂરવીર ક્ષત્રિય મગધરાજ શ્રેણિક,
કર્મે-મર્મે ધર્મનિષ્ઠ સ્વાત્મસ્થ પિંડજીત.
પ્રાણથી પ્રભાવિકી ભવ્ય શ્રદ્ધા તારિણી.

ધર્મોલ્લાસે ભાવિ ભવ સત્પુણ્ય પાક ફળ,
કાળ ઉત્સર્પિણીનાં જય પ્રથમ તીર્થકર.
મૂરતિયે અચ્છેરું દશા વીતરાગની.

હીરો હોય ખાણમાં, જળ, સ્થળ કે મુગટમાં,
સર્વ ક્ષેત્રે ઝળકે છે જ ઝળહળાટ-પ્રગટમાં.
'જ્ઞાન'નો પ્રતાપ છે અવસ્થા ઓગાળવી.

સુમ્તીચંદ્ર ભદ્રા તનું શતદ્વારે કુલકર,
રાજવી કુમારપાળ ગં ગુણેન્દ્ર ગણધર.
વર્તમાને પ્રતિષ્ઠાથી મૂર્તિ સિદ્ધ લાભની.

આગોતરી સ્થાપના ચરમ દ્રવ્ય ફોરમ,
પાંપણોની ડાળે ભીનાં ધન્ય આંસુ તોરણ.
કાબિલે કૃપા શ્રી 'દાદ' શૃંગારે શાસની.---આરતી...

